



IL-KUMMISSJONI
EWROPEA

Brussell, 1.10.2019
SWD(2019) 351 final

DOKUMENT TA' HIDMA TAL-PERSUNAL TAL-KUMMISSJONI
SOMMARJU EŻEKUTTIV TAL-VALUTAZZJONI TAL-IMPATT

Li jakkumpanja d-dokument

REGOLAMENT TAL-KUMMISSJONI (UE) .../... li jstabilixxi rekwiżiti tal-ekodisinn għall-magni tal-ħasil tal-hwejjeġ domestiċi u għall-magni tal-ħasil u tat-tnixxif tal-hwejjeġ domestiċi skont id-Direttiva 2009/125/KE tal-Parlament Ewropew u tal-Kunsill, li jemenda r-Regolament tal-Kummissjoni (KE) Nru 1275/2008

u li jħassar ir-Regolament tal-Kummissjoni (UE) Nru 1015/2010

u

REGOLAMENT DELEGAT TAL-KUMMISSJONI (UE) .../... li jissupplimenta r-Regolament (UE) 2017/1369 tal-Parlament Ewropew u tal-Kunsill fir-rigward tat-tikkettar tal-enerġija tal-magni tal-ħasil tal-hwejjeġ domestiċi u tal-magni tal-ħasil u tat-tnixxif tal-hwejjeġ domestiċi

u li jħassar ir-Regolament Delegat tal-Kummissjoni Nru 1061/2010 u d-Direttiva tal-Kummissjoni 96/60/KE

{C(2019) 1804 final} - {C(2019) 2124 final} - {SEC(2019) 337 final} -
{SWD(2019) 349 final}

Skeda tas-Sommarju Ezekuttiv

Il-valutazzjoni tal-impatt għar-Regolament li jstabbilixxi rekwiżiti tal-ekodisinn għall-magni tal-ħasil tal-ħwejjeġ domestiċi u li jħassar ir-Regolament (UE) Nru 1015/2010, u għar-Regolament li jstabbilixxi t-tikkettar tal-enerġija għall-magni tal-ħasil u tat-tnixxif tal-ħwejjeġ domestiċi u li jħassar ir-Regolament (UE) Nru 1060/2010 u d-Direttiva

A. Heġġa li tittiehed azzjoni

Għaliex? X'inhi l-problema li qed tiġi indirizzata?

Il-magni tal-ħasil tal-ħwejjeġ jikkonsmaw ammont sinifikanti ta' enerġija elettrika fl-unitajiet domestiċi u huma soġġetti għal rekwiżiti minimi tal-effiċjenza enerġetika u għat-tikkettar tal-enerġija. Il-magni tal-ħasil u tat-tnixxif tal-ħwejjeġ domestiċi huma soġġetti għal tikkettar tal-enerġija obligatorju. Bħala konsegwenza ta' dawk ir-rekwiżiti u tal-progress teknologiku, il-biċċa l-kbira tal-magni tal-ħasil tal-ħwejjeġ attwalment fis-suq jaqgħu taħt l-ogħla tliet kategoriji tat-tikkettar tal-enerġija filwaqt li l-biċċa l-kbira tal-magni tal-ħasil u tat-tnixxif tal-ħwejjeġ domestiċi jaqgħu taħt l-ogħla żewġ kategoriji (A+ jew ogħla). Filwaqt li dan huwa żvilupp pożittiv, dan ifisser ukoll li l-konsumaturi mhumieq f'pożizzjoni li jiddistingwu b'mod suffiċjenti bejn il-prestazzjonijiet tal-apparati fis-suq. Konsegwentement, dan jista' jwassal biex il-konsumaturi jixtru magni tal-ħasil tal-ħwejjeġ jew magni tal-ħasil u tat-tnixxif tal-ħwejjeġ tal-klassi A+ mingħajr ma jindunaw li mhux talli dawn il-magni tal-ħasil tal-ħwejjeġ m'għandhomx prestazzjoni mill-aqwa anzi talli fil-fatt huma l-apparati bl-aktar prestazzjoni baxxa attwalment fis-suq.

Barra minn hekk, il-programmi użati għall-ittestjar tal-proċess tal-ħasil tal-ħwejjeġ ma jirriflettux il-kundizzjonijiet reali u fil-biċċa l-kbira ma jintużawx mill-konsumaturi minħabba d-durata twila tagħhom. Riżultat ta' dan, il-konsumaturi ma jistgħux jiksbu l-livell ta' konsum tal-enerġija muri fuq it-tikketta. L-aġġornament tar-rekwiżiti tal-ekodisinn u tat-tikkettar tal-enerġija se jippermettu aktar ksib ta' iffrankar tal-enerġija kosteffikaċi.

Fir-Regolamenti attwali dwar l-ekodisinn u t-tikkettar tal-enerġija hemm nuqqas ta' rekwiżiti li jikkontribwixxu għall-oġġettivi tal-Ekonomija Ċirkolari, bħad-durabbiltà, ir-riparabbiltà u r-riċiklabbiltà, peress li dawn jiffokaw fuq l-effiċjenza enerġetika. Madankollu, il-magni tal-ħasil tal-ħwejjeġ u l-magni tal-ħasil u tat-tnixxif tal-ħwejjeġ, bħal ħafna prodotti oħra, jistgħu jittejjbu b'mod sinifikanti mil-lat ta' aspetti tal-ekonomija ċirkolari, bħad-disponibbiltà u l-kost ta' spare parts u t-twassil tagħhom, l-aċċess għal informazzjoni dwar it-tiswija u l-manutenzjoni u informazzjoni aktar kompleta dwar tmiem il-ħajja tal-apparati: miżuri li jistgħu jinkisbu progressivament permezz ta' miżuri dwar l-ekodisinn. Għaldaqstant, l-introduzzjoni ta' rekwiżiti dwar ir-riparabbiltà u r-riċiklabbiltà se tgħin biex il-konsumaturi jidheru għall-impatt tal-ħasil tal-ħwejjeġ ma tkompli tongoq u se tikkontribwixxi għall-oġġettivi tal-

X'mistennija tikseb din l-inizjattiva?

Ir-revizjoni tar-rekwiżiti tal-ekodisinn eżistenti se tirriżulta f'inqas infiq għall-konsumatur fuq l-enerġija, l-ilma u l-apparati ta' sostituzzjoni, kif ukoll fi dħul ogħla għall-manifatturi, il-bejjieġġa bl-imnut u s-servizzi ta' tiswija. L-applikazzjoni ta' dawn ir-rekwiżiti għall-magni tal-ħasil u tat-tnixxif tal-ħwejjeġ ukoll se twassal għal aktar benefiċċji f'dawn l-oqsma.

Ir-revizjoni tat-tikketti tal-enerġija għall-magni tal-ħasil tal-ħwejjeġ u l-magni tal-ħasil u tat-tnixxif tal-ħwejjeġ hija mistennija li tgħin lill-konsumaturi biex jaqgħzlu magni aktar effiċjenti, li jwasslu għal tnaqqis fl-infiq tal-konsumaturi

X'inhu l-valur miżjud ta' azzjoni fil-livell tal-UE?

L-impożizzjoni ta' livelli minimi tal-effiċjenza enerġetika u ta' tikketta tal-enerġija fil-livell tal-UE hija valur miżjud ċar.

Mingħajr rekwiżiti armonizzati fil-livell tal-UE, hemm possibbiltà li l-Istati Membri jerggħu jdaħħlu fis-seħħ rekwiżiti minimi nazzjonali tal-effiċjenza enerġetika speċifiċi għall-prodott fil-qafas tal-politiki tal-enerġija u ambjentali tagħhom. Konsegwentement, dan jista' jippreġudika l-moviment liberu tal-merkanzija u jzid l-ispejjeż ta' konformità għall-kumpanii tal-UE.

B. Soluzzjonijiet

X'għazliet ta' politika legiżlattivi u mhux legiżlattivi ġew ikkunsidrati? Hemm għażla ppreferuta jew le? Għaliex?

Għall-magni tal-ħasil tal-ħwejjeġ u għaċ-ċiklu tal-ħasil tal-magni tal-ħasil u tat-tnixxif tal-ħwejjeġ, ġew ikkunsidrati dawn l-għażliet ta' politika:

- POWM1: linja bażi, żamma tal-istatus quo: l-ebda azzjoni ulterjuri, ir-regolamenti attwalment fis-seħh jibqgħu l-istess;
- POWM2: Kombinament ta' rekwiżiti tal-ekodisinn u t-tikkettar tal-enerġija, fejn tiġi stabbilita temperatura minima ta' 35 grad;
- POWM3: Kombinament ta' rekwiżiti tal-ekodisinn u t-tikkettar tal-enerġija, fejn tiġi stabbilita durata massima tal-programm tat-test, għal nofs jew kwart tat-tagħbija, ta' 3 sigħat, filwaqt li tingħata informazzjoni dwar it-tagħbija sħiħa fuq it-tikketta tal-enerġija;
- POWM4: Kombinament ta' rekwiżiti tal-ekodisinn u t-tikkettar tal-enerġija, fejn tiġi stabbilita durata massima tal-programm tat-test li tkun proporzjonali għall-kapaċità tal-magna;
- POWM5: Kombinament ta' rekwiżiti tal-ekodisinn dwar l-effiċjenza tal-materjali relatati ma' aspetti ta' tmiem il-ħajja u ta' riparabbiltà, li jinkludu d-disponibbiltà ta' spare parts.

Għaċ-ċiklu kkombinat tal-ħasil u tat-tnixxif tal-ħwejjeġ tal-magni tal-ħasil u tat-tnixxif tal-ħwejjeġ, ġew ikkunsidrati dawn l-għażliet ta' politika:

- POWD1: linja bażi, żamma tal-istatus quo: l-ebda azzjoni ulterjuri, id-direttiva attwalment fis-seħh tibqa' l-istess;
- POWD2: Kombinament ta' rekwiżiti tal-ekodisinn ġodda inqas ambizzjużi u tikkettar tal-enerġija aġġornat;
- POWD3: Kombinament ta' rekwiżiti tal-ekodisinn ġodda b'ambizzjoni moderata u tikkettar tal-enerġija aġġornat;
- POWD4: Kombinament ta' rekwiżiti tal-ekodisinn dwar l-effiċjenza tal-materjali identici għal POWM5.

Fix-xenarji kollha għajr dak ta' żamma tal-istatus quo, it-tikketta tal-enerġija A-G hija bbażata fuq it-test il-ġdid u riklassifikata.

L-għażla ppreferuta għall-magni tal-ħasil tal-ħwejjeġ u ċ-ċiklu tal-ħasil tal-magni tal-ħasil u tat-tnixxif tal-ħwejjeġ hija POWM 4 biż-żewġ livelli tal-effiċjenza enerġetika, flimkien ma' rekwiżiti dwar l-effiċjenza tal-materjali tal-POWM5. Għall-funzjoni kombinata ta' "ħasil u tnixxif" tal-magni tal-ħasil u tat-tnixxif tal-ħwejjeġ l-għażla ppreferuta hija POWD3 biż-żewġ livelli tal-effiċjenza enerġetika, flimkien ma' POWD4. Iż-żewġ għażliet jipprovdu l-oġġla ffrankar ġenerali ta' enerġija u riżorsi, filwaqt li jiżguraw kontribut sostanzjali iżda realistiku għall-oġġettivi tal-ekonomija ċirkolari.

Min jappoġġa liema għażla?

Filwaqt li l-partijiet ikkonċernati ma kkommentawx dwar il-kombinamenti dettaljati kollha ta' mizuri f'xenarji differenti, huma esprimew il-preferenzi tagħhom għal xi għażliet.

Il-partijiet ikkonċernati tal-industrija ma kinux favur ir-rekwiżit ta' limitu ta' żmien għall-programm tal-ittestjar, filwaqt li xi wħud minnhom ippreferew rekwiżit ta' temperatura minima. L-Istati Membri kienu ġeneralment favur il-limitu ta' żmien, filwaqt li l-assocjazzjonijiet tal-konsumaturi u l-NGOs ambjentali appoġġaw iż-żewġ rekwiżiti. Kien hemm xi tħassib fost l-industrija u xi Stati Membri dwar l-eżegwibbiltà tar-rekwiżiti dwar l-effiċjenza tal-materjali, iżda kien hemm ukoll appoġġ għall-inkluzjoni tagħhom u l-approċċ prudenti li iktar sewwit għandu jiffaċilita l-

C. Impatti tal-għażla ppreferuta

X'inhuma l-benefiċċji tal-għażla ppreferuta (jekk hemm, inkella x'inhuma dawk ewlenin)?

Sal-2030, l-għażliet ippreferuti għall-magni tal-ħasil tal-ħwejjeġ u l-magni tal-ħasil u tat-tnixxif tal-ħwejjeġ flimkien huma mistennija li jwasslu għal:

- Iffrankar ta' enerġija elettrika ta' 2,48 TWh/sena u ffrankar tal-ilma ta' 711 miljun m³/sena;
- Tnaqqis ta' emmissjonijiet ta' gassijiet serra ta' 0,84 MtCO₂ek/sena;
- EUR 7,15 biljun fi ffrankar annwali għall-konsumaturi;
- Dħul kummerċjali addizzjonali ta' EUR 1,1 biljun fis-sena, li jwassal għal 3 110 impjeg addizzjonali fis-settur tal-manifattura tal-UE u 27 940 fis-settur tal-bejgħ bl-imnut;
- Kontinwità tal-kompetittività tal-industrija tal-UE u tar-rwol minn ta' quddiem bħala manifatturi ta' kwalità għolja;
- Il-promozzjoni tal-innovazzjoni għal magni tal-ħasil tal-ħwejjeġ u magni tal-ħasil u tat-tnixxif tal-ħwejjeġ aktar effiċjenti;

X'inhuma l-kostijiet tal-għażla ppreferuta (jekk hemm, inkella x'inhuma dawk ewlenin)?

Għall-fornituri, hemm kost ta' EUR 2,7 miljun relatat mal-ħruġ ta' żewġ settijiet ta' tikketti tal-enerġija (wieħed skont ir-regolamenti attwali u wieħed skont il-mizuri l-ġodda) matul perjodu ta' "dupplikazzjoni" ta' 6 xhur. Għan-negożjanti, huwa stmat kost ta' darba ta' EUR 0,45 miljun meħtieġ għat-tikkettar mill-ġdid ta' prodotti esposti. Barra minn hekk, il-kost tal-baži tad-*data* huwa stmat li jkun EUR 0,49 miljun fis-sena għall-fornituri u għall-baġit tal-UE, kost ta' darba ta' EUR 0,49 miljun u kost annwali ta' EUR 49 420 għall-manutenzjoni tad-baži tad-*data*.

Kif se jintlaqtu n-negożji, l-SMEs u l-mikrointrapriżi?

Ara l-kostijiet u l-benefiċċji msemmija hawn fuq. Barra minn hekk, hafna organizzazzjonijiet tat-tiswija indipendenti huma SMEs jew mikrointraprizi, li għandhom x'jibbenefikaw b'mod partikolari mir-rekwiżiti dwar ir-

Se jkun hemm impatti sinifikanti fuq il-baġits u l-amministrazzjonijiet nazzjonali?

Le, il-kostijiet għall-Awtoritajiet tas-Sorveljanza tas-Suq huma mistennija li jibqgħu bejn wieħed u ieħor l-istess. Il-kostijiet għall-eżegwibbiltà tar-Regolamenti huma diffiċli li jiġu stmati, iżda huwa mistenni li, minħabba l-bażi tad-*data* tar-registrazzjoni tal-prodotti, il-piż amministrattiv jongos.

Se jkun hemm impatti sinifikanti oħra?

Iva, l-għażla ppreferuta hija mistennija li tħalli impatt pożittiv fuq il-kompetittività u l-innovazzjoni fl-UE, filwaqt li tippermetti l-iżvilupp ta' suq tat-tiswija indipendenti, li jwassal għall-iffrankar ta' riżorsi.

D. Segwitu

Meta se tiġi rieżaminata l-politika?

Se jsir rieżami mhux aktar tard minn ħames snin wara d-dhul fis-seħh.